

## **Kuv cov cai es yog ib tug neeg them se yog dabtsi?**

*Daim ntawv no cov ntsiab lus piav qhia txog koj ib cov cai thaum ua haujlwm nrog Minnesota Department of Revenue.*

---

Minnesota Department of Revenue yeej rau siab los tuav koj txoj cai uas yog ib tus neeg them se. Ntawm no yog ib feem ntawm peb txoj kev feem xyuam los ua kom txhua tus neeg them se tau kev ncaj ncees, muaj kev vaj huam sib luag, thiab kom zoo ib yam tas mus li. Yog ib tug neeg them se, koj los muaj kev feem xyuam thaum ua haujlwm nrog rau nram hauv paus loj.

### **Kuv cov kev feem xyuam yog dabtsi?**

- Npaj cov ntaub ntawv kom tiav thiab kom muaj tseeb thaum ua se
- Ua se kom ncav sijhawm
- Them koj cov se kom ncav sijhawm

### **Kuv cov cai es yog ib tug neeg them se yog li cas?**

Koj muaj txoj cai los mus:

- Txais ntaub ntawv ua se thiab ntawv nuj nqis uas piav qhia koj tiv se, tej nqi nplua, thiab paj tshuav npaum li cas - thiab yog vim li cas.
- Paub tias yog vim li cas peb xav tau cov ntaub ntawv thiab yuav tshwm sim dabtsi yog tias koj tsis muab rau peb.
- Txais lus teb raws sijhawm, raug siab, thiab yog raws koj cov lus nug.
- Paub zoo tias cov ntaub ntawv koj muaj rau peb yuav tsis nthuav tawm. Tsuas yog thaum txoj cai tswj.
- Kaw cia kev sib tham nrog peb ib tug neeg ua haujlwm yog tias koj qhia peb ua ntej.
- Yuav peb qhov kev sib tham tim ntsej tim muag luam tseg yog tias peb tau kaw cia thiab koj ho tsis tau kaw cia.
- Foob peb (coj peb mus tsev hais plaub) kom tau nyiaj yog koj xav hais tias ib tus neeg ua haujlwm rau lub hauv paus los lam tau lam ua los yog txhob txwm tsis quav ntsej txog txoj cai thaum uas nws sau koj cov nuj nqis se uas dhau caij them. (Tiamsis, yog tias lub tsev hais plaub tshawb pom tau hais tias rooj plaub yog ib rooj tsis muaj paus ntsis los yog ib yam npaj tswv yim los ncua kev khiav haujlwm xwb, ces lub xam yuav nplua koj.)

### **Puas kam ib tug neeg pab kuv?**

Kam. Koj yuav muaj ib tug neeg txheeb xyuas nyiaj, ib tug kws lij choj, los yog lwm tus neeg muaj hnuv nyoog los sawv cev rau koj thaum ua haujlwm nrog haus paus loj. txhua lub sijhawm twg los tau. Koj yuav tsum sau ntawv muab kev tso cai pom zoo rau tus neeg ntawd. Muab Daim Ntawv Form REV184, *Tus Neeg Muaj Cai sawv cev rau koj*, ua kom tiav thiab sau npe, thiab muab xa mus rau lub chaw kis dej num uas tau tiv tauj koj. Daim Ntawv Form REV184 piav qhia hais tias leej twg thiaj li tsim nyog muaj cai sawv cev rau koj.

Koj mus muab tau Daim Form REV184:

- Nyob rau ntawm peb lub vas sab ntawm [www.revenue.state.mn.us](http://www.revenue.state.mn.us)
- Yog tias hu tuaj rau peb ntawm 651-296-3781 los yog 1-800-652-9094
- Yog tias sau ntawv tuaj nyob rau ntawm Minnesota Tax Forms, Mail Station 1421, St. Paul, MN 55146-1421

### **Yuav ua li cas yog tias kuv tsis pom zoo rau tus nqi nplua?**

Lub hauv paus loj yuav xa ib daim ntawv Tax Order (ntawv ceeb toom) tuaj rau koj uas muaj ib tu nqi nplua nyob rau hauv. Koj yuav thov peb pab txo los yog muab tus nqi nplua tso tseg los tau yog tias koj ua se los yog them lig. Qhov ntawd yog hu ua muab tus nqi nplua "tso tseg." Tiamsis, yog tias koj tsis pom zoo rau lwm cov nqi nplua - cov uas tsis yog cov muab ua se tuaj los yog them lig - koj yuav tau rov mus qhib rooj plaub no. Cov lus taw qhia txog kev qhib roob plaub muaj nyob rau hauv koj daim ntawv ceeb toom.

### **Kuv yuav thov ib qho kev muab plaub tso tseg yog thov li cas?**

Xa ib daim ntawv piav qhia hais tias yog vim li cas koj ntseeg hais tias koj muaj ib qho kev tshwm sim tsim nyog li cas (ib qho kev tsim yog vim muaj tej yam tshwm sim uas koj tswj tsis tau) es koj thiaj li ua se thiab them lig.

Koj yuav tsum ua qhov kev thov ua ntej 60 hnuv ntawm lub hnuv tim nyob rau ntawm daim ntawv ceeb toom uas ntsuam xyuas tus nqi nplua. Yog tias koj sau ntawv thov koj qhov kev muab plaub ntug tso tseg tuaj, muab daim ntawv ceeb toom luam ib daim tseg nrog rau koj tsab ntawv thiab muab xa tuaj rau:

Appeals and Legal Services  
Mail Station 2220  
St. Paul, MN 55146-2220

### **Tom qab kuv thov ib qho kev muab plaub ntug tso tseg lawm yuav tshwm sim dabtsi?**

Peb yuav muab koj txoj kev thov coj los xam thiab qhia koj paub txog peb qhov kev txiav txim.

- **Yog tias peb pom zoo** los txo los yog muab tus nqi nplua thiab cov paj nyob rau ntawm tus nqi nplua ntawd tso tseg, koj tseem yuav tsum them cov se thiab cov paj rau cov se ntawd.
- **Yog tias peb tsis kam** txais koj qhov kev thov muab plaub ntug tso tseg, koj yuav tau thov hais dua peb qhov kev tsis kam los tau. Koj yuav thov tsis tau txoj kev muab plaub ntug tso tseg ib zaug ntxiv lawm; yog tias koj tseem tsis pom zoo rau qhov nqi nplua, koj yuav tsum ua ntawv thov qhib hais dua. Daim ntawv qhia txog peb txoj kev txiav txim tsis kam yuav qhia koj hais tias yuav thov qhib hais dua.

### **Yog tias kuv xav tias lawd tshuav kuv nyiaj se rov los ne yuav ua li cas?**

Koj muaj txoj cai los thov (qhov lees tias yog yus li) ib qho nyiaj se rov los yog tias koj tau them se ntau tshaj li qhov uas koj tiv. Koj yuav tsum muab ntaub ntawv los pab txhawb qhov koj pom tias yog koj li. Ib qho kev thov cov nyiaj se rov los yog muab ib daim ntawv rov los kho rau cov se ua mus ua kom tiav.

Koj muaj 3½ xyoo pib thaum lub hnuv tim koj xub ua koj cov se raws lub caij tsis pub dhau mas koj thiaj li thov tau cov nyiaj se rov los. Lub sijhawm no yuav hloov vim yog ib qho kev kuaj xyuas nyiaj txiag, ib qho kev sau nqi tiv, ib qho thov qhib hais plaub txog kev tsev hais plaub txiav txim, los yog lub hauv paus loj tau ua se sawv cev ntawm koj los kuj muaj.

**Ceeb toom:** Yuav kom tau txais cov se vaj tse rov los, koj yuav tsum tau ua se ua ntej Lub Yim Hli Ntuj Tim 15 ntawm lub xyoo tom qab lub sijhawm tsis pub dhau. Tom qab ntawd, koj yuav tsis tau txais qhov nyiaj se rov los lawm.

### **Koj tiv tauj tus Neeg Pab Cov Neeg Them Se Txoj Cai los tau**

Txawm tias peb sib zog heev los pab daws cov kev tsis haum xeeb nrog cov neeg them se los, peb yuav ua tsis tau li ntawd tas mus li. Nyob rau tej yam zoo li ntawd, koj tiv tauj tus Neeg Pab Cov Neeg Them Se Txoj Cai los tau.

Xov Tooj: 651-556-6013 los yog 1-855-452-0767 (hu dawb)

Email: [dor.tra@state.mn.us](mailto:dor.tra@state.mn.us)

### **Cov kev pab cuam**

Mus rau [www.revenue.state.mn](http://www.revenue.state.mn) los yog hu tuaj rau peb ntawm 651-556-3000 yog tias koj xav tau ib cov ntsiab lus thiab cov lus teb rau koj cov lus nug ntau ntau.